

Title: Need to construct an overbridge and approach road at Aslana railway station under West Central Railway.

**श्री प्रहलाद सिंह पटेल (दमोह) :** माननीय अध्यक्ष जी, मेरे संसदीय क्षेत्र में पश्चिम-मध्य रेलवे के अंतर्गत दमोह और सागर के बीच में एक स्टेशन असलाना है, अभी रेल मंत्री जी ने भी इस बात को स्वीकार किया था कि जो गांव रेलवे लाइन के उस पार है और सारी खेती इस पार है, सड़क के एप्रोच रोड के लिए भी रेलवे परमिशन नहीं देता है, जी.एम. स्तर पर भी यदि सांसद पचास बार कहे, तो भी दो-दो वर्ष तक परमिशन नहीं मिलती है। आप जानती हैं कि यदि जहाँ पर खेती दूसरी तरफ है, वहाँ न कोई ओवर ब्रिज है, न कोई अंडर ब्रिज है, गांव तक सड़क बना देने के लिए तैयार नहीं है, तो वे कैसे खेती करेंगे। ट्रैक्टर और ट्रॉलियों के निकलने के लिए कोई अंडर पास नहीं है। वहाँ पर इतनी शयानक मुसीबत है कि दस-दस किलोमीटर तक घूमकर जाना पड़ता है। इसलिए आपके माध्यम से रेल मंत्री जी से प्रार्थना है कि ऐसे मामलों को, जिसका शिकार पूरा गांव है, यदि कोई एप्रोच रोड चाहिए और लोग अपने खर्चे पर बनाने को तैयार हैं, तो कम से कम रेल विभाग उसका परमिशन दे और यह समयसीमा के भीतर दिया जाए, क्योंकि रेलवे की प्रक्रिया वर्षों तक घिसटते रहती है, इसलिए मैं चाहता हूँ कि असलाना गांव में उसके लिए रेल मंत्री जी.एम. को निर्देशित करें।